



नई दिल्ली। प्रधानमंत्री नरेंद्र मोदी की महत्वकांक्षी 'स्टार्ट अप इंडिया' योजना से दिल्ली के बच्चे प्रेरणा ले रहे हैं। दिल्ली के एक प्रख्यात निजी स्कूल के पांच छात्रों ने जर्मनी में आयोजित फ्युचर यंग एंटरप्रेन्योर प्रतियोगिता के वर्ल्ड चैंपियन का खिताब जीता लिया है। इसके साथ ही उन्होंने अपने बिजनेस आइडिया के जरिए एक कंपनी खड़ी कर विदेशी निवेशकों को भी लुभाया है।

इस प्रतियोगिता में साउथ दिल्ली के पुष्प विहार स्थित एमिटी इंटरनेशनल स्कूल में 12 बच्चों के बच्चों ने भाग लिया। इन छात्रों में मोधा माधुर, अंश अग्रवाल, यश गुप्ता, मन्नन राय एवं निखिल कालिया शामिल हैं। छात्रों ने जर्मनी के शहर बर्लिन में 16 सितंबर को आयोजित फ्युचर यंग एंटरप्रेन्योर प्रतियोगिता के विश्व विजेता का खिताब अपने नाम किया है। छात्रों ने इस प्रतियोगिता में पीकाबुक नाम से अपने विशेष बिजनेस मॉडल को पेश किया था। प्रतियोगिता की निर्णायक समीति में अलग-अलग सेक्टरों के प्रसिद्ध कारोबारी और विशेषज्ञ शामिल थे। बर्लिन में आयोजित फाइनल राउंड में एमिटी स्कूल की टीम को इंडोनेशिया, मालावी, नीदरलैंड, रोमानिया, वियतनाम, जर्मनी आदि देशों की 13 टीमों से मुकाबला करना पड़ा था।

<http://hindi.eenaduindia.com/Delhi/Delhi/2016/09/222053331/delhi-students-won-international-business-competition.vpf>

Amity Student won International Business competition